

15-04-2020

උදෑසන මුරලි

මම ශාන්ති

බාජදාදා

මඩුබන්

සාරය: සුමිහිරි දරුවනි, ඔබගේ වර්තමාන උපත ඉතාමත් වටිනාම වූ උපතයි. පාරිශුද්ධත්වයට පත් වී සාමාන්‍ය මනුෂ්‍ය තත්ත්වයෙන් දේවතාවරයෙක් වීම සඳහා ඔබ උත්සාහ දැරිය යුත්තේ මෙම උපතේදීයි.

ප්‍රශ්නය: දෙවියන්ගේ දරුවන් කියා තමාව හඳුන්වා ගන්නා අයගේ ප්‍රධානම ධාරණාව කුමක්ද?

පිළිතුර: ඔවුන් එකිනෙකා සමග ජීවත් වන්නේ කිරිසි පැණිසි වගේයි. කවදාවත් ඔවුන් ලුණු වතුර වගේ වෙන්වේ නැහැ. ශාරීරික අවධානයේ සිටිනා මිනිසුන් වැරදි දේවල් කතා කරමින් සෑම විටම රණ්ඩු සරුවල් වෙනවා. දරුවන් වන ඔබලා තුළ එවන් පුරුදු නොතිබිය යුතුයි. මෙහිදී ඔබලා දිව්‍යමය ගුණධර්ම උකහා ගෙන තමාගේ කර්මාතීන් තත්ත්වය ලඟා කර ගත යුතුයි.

මම ශාන්ති. දරුවන් වන ඔබලාට පියා පළමුවෙන්ම කියන්නේ : ජීව අවධානයට පත්වෙන්න කියලයි. තමා ජීවයක් බව සලකන්න. ගීතාව ආදියේ කුමන ආකාරයක දෙයක් සඳහන්ව තිබුණත් ඒ සියලුම ග්‍රන්ථ අයිති වන්නේ භක්ති මාර්ගයටයි. පියා කියනවා : මම දැනුමේ සාගරයයි. දරුවන් වන ඔබලාට මම දැනුම කියා දෙනවා. ඔහු කියා දෙන දැනුම කුමක්ද? ලෝකයේ එනම්, නාටකයේ මුල, මැද හා අග පිළිබඳව වූ දැනුම ඔහු කියා දෙනවා. මෙය ඉතිහාසය හා භූගෝලය පිළිබඳ වූ හැදෑරීමයි. භක්ති මාර්ගයේ කිසිම කෙනෙක් ඉතිහාසය හෝ භූගෝලය හදාරන්නේ නැහැ. ඒ ගැන කතා කරන්නේ වත් නැහැ. සන්යාසීන් හා පූජකවරුන් තමයි ග්‍රන්ථ හදාරන්නේ. බාබා නම් දරුවන් ට දැනුම කියා දීමට පෙර කිසිම ග්‍රන්ථයක් හදාරන්නේ නැහැ. ඔහු මෙම දැනුම තුලින් සාමාන්‍ය මිනිසුන්ව දේවතාවරුන් බවට පත්කරවනවා. ඔබ මෙහි පැමිණෙන්නේ සාමාන්‍ය මනුෂ්‍ය තත්ත්වයෙන් දේවතාවරුන් බවට පත්වීමටයි. ඔබලා මිනිසුන් ඔවුනුත් මිනිසුන්. මිනිස්සු අහෝ පාරිශුද්ධකරුවාණෙනි කියා කන්නලව් කරනවා. දේවතා වරුන් පාරිශුද්ධයි ඔවුන් ඉදිරියේ හිස තමනා අනිකුත් සියළුම මිනිසුන් අපිරිසිදුයි. ඔවුන් තමන් අපිරිසිදු අය කියාත් දේවතාවරුන් පාරිශුද්ධ අයකියාත් සලකනවා නමුත් දේවතාවරුන් පාරිශුද්ධ වූයේ කෙසේද? ඔවුන්ව පාරිශුද්ධ කෙරෙව්වේ කවද? කිසිම කෙනෙක් මේ ගැන දන්නේ නැහැ. එම නිසා, පියා පැහැදිලි කර කියා දෙනවා: තමා ජීවයක් බව සලකා පියාව සිහිපත් කරන්න. මෙයට උත්සාහයක් අවශ්‍යයි. ශාරීරික අවධානයට පත්නොවන්න. ජීව අවිනාශී වන අතර ජීවය තුළ සංස්කාර පටිගතවී තිබෙනවා. ජීව තමාගේ හොඳ හා නරක සංස්කාර තමා සමග ගෙන යනවා. මෙන්න මේ නිසා තමයි බාබා කියන්නේ:දැන් ජීව අවධානයට පත්වන්න. කිසිම කෙනෙක් තමන්ගේ ජීවය ගැන දන්නේ නැහැ. අන්ධකාර මාර්ගය ඇරඹෙන්නේ රාවණගේ රාජ්‍ය ඇරඹූන විටයි. එවිට සෑම කෙනෙක්ම ශාරීරික අවධානයට ලක්වෙනවා. පියා මෙහි අසුන්ගෙන සියල්ල පැහැදිලි කරනවා. තමන් දැන් පැමිණ සිටින්නේ කාලහටදැයි කියා ඔබදැන් දන්නවා. ඔබ පැමිණ සිටින්නේ මොහු ලඟට නොවයි. මා මොහු තුලට ඇතුලු වෙනවා. මෙය ඔහුගේ උපත් ගණනාවේ අවසානම උපතයි. කොයි වගේ උපත් ගණනාවක්ද? කල්ප භාගයක් පුරා පිරිසිදු උපත් තිබුණු අතර ඉතිරි කල්ප භාගය පුරා තිබුණේ අපිරිසිදු උපත් බව ඔබට කියාදී තිබෙනවා. එම නිසා, මොහුත් අපිරිසිදුයි. බ්‍රහ්මා තමාව දේවතාවරයෙක් ලෙස හඳුන්වා ගන්නේ නැහැ. ප්‍රජාපිතා බ්‍රහ්මා දේවතාවරයෙක් වශයෙන් සිටිබව මිනිස්සු විශ්වාස කරනවා. මෙන්න මේ නිසා තමයි ඔවුන් කියන්නේ : දේව බ්‍රහ්මාට නමස්කාර වේවා කියල. බාබා කියනවා : අපිරිසිදුව සිටි බ්‍රහ්මා, ඔහුගේ උපත් ගණනාවක අවසානයේ දී පාරිශුද්ධත්වයට පත්වී පසුව දේවතාවරයෙක් වෙනවා. ඔබලා බ්‍රහ්ම කුමාරයින් හා කුමාරියනුයි. ඔබලා බ්‍රාහ්මීවරුන් වන අතර බ්‍රහ්මාත් බ්‍රාහ්මී වරයෙක්. දේවතාවරයෙක් කියා ඔහුට කතා කරන්නේ කවද? බ්‍රහ්මාව හඳුන්වන්නේ බ්‍රාහ්මීන් වරයෙක් වශයෙනුයි. දේවතාවරයෙක් ලෙස නොවෙයි. මෙම බ්‍රහ්මා පාරිශුද්ධත්වයට පත්වුණු විටවත් විෂ්ණු වීමට පෙර එනම් ලක්ෂ්මී නාරයන් වීමට පෙර දේවතාවරයෙක් කියා කියන්නේ නැහැ. ඔබලා බ්‍රහ්මීන්වරුනුයි. පළමුවෙන්ම මම ඔබලාව ශුද්‍ර තත්ත්වයෙන් බ්‍රහ්මීන්වරුන් බවට පත්කරවනවා. පසුව බ්‍රහ්මීන් තත්ත්වයෙන් ඔබලාව දේවතාවරුන් බවට පත්කරවනවා. ඔබගේ මෙම වර්තමාන උපත ඉතාමත් වැදගත්ම උපතයි. කර්ම වේදනාවන් පවා තිබුණා වුනත් බාබා කියන්නේ : දැන් තමා ජීවයක් බව සලකන්න. අඛණ්ඩව ඔබගේ පියා වන මා සිහිපත් කරන්න. ඔබගේ පාප දුරුවී යන්නේ මෙම පුහුණුව ඇතිවිට පමණයි. තමා ශාරීරික කෙනෙක්ය කියා සලකමින් ඔබට ඔබගේ පාප දුරුකර ගැනීමට හැකිවන්නේ නැහැ. අශාරීරික ජීව බ්‍රහ්මීවරුන් නොවේ. ශරීර ඇතිවිට පමණයි ඔවුන් බ්‍රහ්මීන්, දේවතා හෝ ශුද්‍ර තත්ත්වයට පත්වන්නේ. පියාව සිහිකිරීමට උත්සාහයක් දැරිය යුතුයි. මේකත්

හඳුන්වන්නේ පහසු යෝගාව කියලයි. පියා කියන්නේ : මෙම යෝගාව ඉතාමත් පහසුයි. ඔබගෙන් ඇතැම් අයට මෙය ඉතාමත් අපහසු දෙයක්. ශාරීරික අවධානයට පත්වීම නිසා ඔබට නැවත නැවතත් පියාව අමතක වෙනවා. ජීව අවධානයට පත්වීමට ටික කාලයක් ගතවවෙනවා. පියාව සිහිකිරීමේ කාර්යයේ අඛණ්ඩව ස්ථාවරව සිටීමට තවමත් ඔබලාට බැහැ. ඔබ ඔබගේ කර්මාතීත් තත්ත්වයට ඔබ පත්වුණ හෝ මෙම ශරීරයේ ඉදිමට ඔබට බැහැ. ජීව වන ඔබලා සම්පූර්ණයෙන්ම පාරිශුද්ධත්වයට පත්වුන විට, ඔබලා සැහැල්ලු වන අතර කෂණයකින් ශරීරය අතහැර දමා යනවා. පාරිශුද්ධ ජීවයකට අපිරිසිදු ශරීරයේ ඉදිමට බැහැ. මෙම දාදා සියල්ල ජයගෙන කියා කියන්න බැහැ. ඔහුත් කියනවා: ස්මරණය සඳහා ලොකු උත්සාහයක් අවශ්‍යයි. ශාරීරික අවධානය නිසා තමයි ඔබලා නිතර සණ්ඩු සරුවල් වෙමින් වැරදි වචන පවා කථාකරන්නේ. ජීව වන අප සෑම කෙනෙක්ම සහෝදරයින්. ජීවයට කිසිවක් සිදුවන්නේ නැහැ. සියළු පටලැවිලි ඇති වී ඇත්තේ ශාරීරික අවධානය නිසයි. දරුවන් වන ඔබලා දැන් ජීව අවධානයට පත්විය යුතුයි. දේවතා වරුන් කිරිසි පැණියි වගේ ජීවත් වෙනවා වගේ ඔබලාත්, එකිනෙකා සමග ජීවත් වන විට කිරිසි පැණියි වගේ ජීවත් විය යුතුයි. කවදාවත් ලුහු වතූර වගේ වෙන්න එපා. ශාරීරික අවධානයේ සිටිනා මිනිසුන් වැරදි දේ කියමින් සෑම විටම රණ්ඩු සරුවල් වෙනවා. දරුවන් වන ඔබලා තුළ එවන් පුරුදු නොතිබිය යුතුයි. මෙහිදී දේවතා වරුන් බවට පත්වීමට නම් ඔබලා දිව්‍යමය ගුණධර්ම උකහා ගත යුතුයි. ඔබ දැන් තම කර්මාතීව තත්ත්වයට පත්විය යුතුයි. ඔබගේ ශරීරයත් මෙම ලෝකයත් දැන් පැරණි හා තමෝප්‍රධාන් බව ඔබට වැටහෙනවා. පැරණි දේ හා පැරණි සබඳතා කෙරෙහි ඔබ තුළ නිරාශාවක් ඇති විය යුතුයි. ශාරීරික අවධානයේ සෑම පැත්තක්ම අතහැර දමන්න. තමා ජීවයක් බව සලකා පියාව සිහිපත් කරන්න එවිට ඔබගේ පාප දුරුවී යනු ඇත. දරුවන් රැසක් ස්මරණය යන කාරණයේදී පරාජයට පත් වෙනවා. දැනුම පැහැදිලි කිරීමේදී ඔවුන් ඉතාමත් දක්ෂ අය වන නමුත් ස්මරණය සඳහා ඔවුන් දැඩි උත්සාහයක් දැරිය යුතුයි. ඉතාමත් වැදගත් විභාගයක් තිබෙනවා. කල්ප බාගයක් පුරා පැරණි හක්තිවිත්තයින් ලෙස සිටි අයට පමණයි මෙම කරුණු අවබෝධ කර ගත හැක්කේ. ප්‍රමාද වී හක්ති මාර්ගයට පැමිණි අය එතරම් දෙයක් තේරුම් ගන්නේ නැහැ. පියා මෙම ශරීරයට ඇතුළු වී කියන්නේ : මම සෑම වසර 5000 කට වතාවක්ම පැමිණෙනවා. නාටකයේ මගේ චරිතය රඟපෑමට මා පැමිණෙන්නේ එකම එක වතාවයි. මේ එම සංගම යුගයමයි. යුද්දය ඉදිරියේම ඇත. මෙම නාටකය වසර 5000 ක එකකි. චක්‍රයේ තවමත් වසර 40,000 ක් තිබෙනවා නම් කුමක් සිදුවෙයිද? දෙවියන් පැමිණියත් තමන් ග්‍රන්ථ මාර්ගය අතහරින්නේ නැහැයි කියා මිනිස්සු කියනවා. වසර හතළිස්දහසකට පසු පැමිණෙන්නේ කුමන දෙවියන්දැයි කියා ඔවුන් දන්නේ නැහැ. ක්‍රිෂ්ණා දෙවියන් පැමිණෙව් කියා ඇතැම් අය විශ්වාස කරනවා. ඉදිරියට යන විට ඔබගේ නම තවත් ප්‍රසිද්ධ වෙව්. කොහොම නමුත්, ඔබ තුළත් ඒ තත්ත්වය තිබිය යුතුයි. එකිනෙකා සමග දැඩිසෙනෙහසකින් ඔබ ජීවත් විය යුතුයි. ඔබලා බාබාගේ දරුවන්ය. ඔබලාව හඳුන්වන්නේ සත්‍යයේ සහායකයින් ලෙසයි. අපිරිසිදු භාරතය පාරිශුද්ධ කිරීමට අපි උදව් කරනවා කියා ඔබලා කියනවා. බාබා, ඔබගේ ශ්‍රීමත් අනුගමනය කර අපි සෑම කල්පයකදීම ජීව අවධානයට පත්වෙනවා, ඒ වගේම එම යෝගා බලයෙන් අපගේ පාප දුරුකරගන්නවා. යෝගා බලය යනු නිහඬතාවයේ බලයයි. නිහඬතාවයේ බලයත් විද්‍යාවේ බලයත් අතර දිවා රෑ වගේ වෙනසක් තිබෙනවා. තවත් ඉදිරියට යන විට තවත් දර්ශන රැසක් ඔබට ලැබෙව්. මුලදී දරුවන් රැසකටම දර්ශන ලැබුනා. එම චරිතය රඟදැක්වූ අය තවදුරටත් මෙහි නැහැ; මායා ඔවුන්ව කා දමලා. ඔබ යෝගාවේ නොසිටිනා විට මායා ඔබව කා දමනවා. දෙවියන් තමාට උගන්වනවායි කියා ඔබ දන්නා නිසා විනාශානුකූලව ඔබ ඉගෙන ගත යුතුයි. නැතිනම්, ඔබට හිමිවන්නේ ඉතාමත් පහළ තත්ත්වයකි. බොහෝ දඬුවම් විදීමටද ඔබට සිදුවනු ඇත. උපත් ගණනාවක් පුරා මා පාපකාරීව සිටියා කියා ඔවුන් කියනවා. සත් යුගයේ රාවන ගේ රාජ්‍ය නැහැ. එමනිසා, එහි කිසිම පාපයක් සම්බන්ධ කතාවක් ඇතිවන්නේ කෙසේද? එය සම්පූර්ණයෙන්ම පාපයෙන් තොර රාජ්‍යයක්. එය රාමාගේ රාජ්‍ය වන අතර මෙය රාවණගේ රාජ්‍යයයි. මේ කාලයේ සිටිනා සෑම කෙනෙක්ම තමෝ ප්‍රධාන්. දරුවන් වන ඔබ සෑම කෙනෙක්ම තම තමන්ගේ මට්ටම පරීක්ෂා කර බැලිය යුතුයි. ඔබගෙන්ම අසාගන්න: මා බාබාගේ ස්මරණයේ කෙතරම් දුරට සිටිනවාද? කෙතරම් දුරට මා දිව්‍යමය ගුණධර්ම උකහා ගෙන තිබෙනවාද? ප්‍රධානම දෙය තමාතුළ කිසිම දුර්ගුනයක් නැතිබවට තමාවම පරීක්ෂා කර ගැනීමයි. මගේ කෑම බීම කොයි වගේද? මා අනවශ්‍ය දේ කථා කරනවාද? මා අනවශ්‍ය ලෙස බොරු කියනවාද? තමාගේ බඩ වියන සඳහා බොරු කීමට සිදුවෙනවා. දානයක් දුන් විට තම පාප දුරුවී යනවා කියා මිනිස්සු විශ්වාස කරනවා. කෙනෙක් හොඳ ක්‍රියාවක් කලවිට ඔහුට එහි හොඳ ඵලය ලැබෙනවා. කෙනෙක් රෝහලක් විවෘත කලහොත් ඔහුට ඊළඟ උපතේදී හොඳ ශරීර සෞඛ්‍යයක් ලැබෙනවා. කෙනෙක් පාසැලක් ඉදිකලහොත් හොඳින් ඉගෙනගන්න පුළුවන් වෙව්. නමුත් පාපයන්ගෙන් බේරීමට හැකිවන්නේ කෙසේද? ඒ සඳහා, ගංහා වලට ගොස් ස්නානය කලයුතුයි කියා ඔවුන් සිතනවා. මුදල්

දානය කරනා ඕනෑම කෙනෙක් ඔහුගේ ඊලඟ උපතේදී එහි ඵලය ලබනා නමුත්, ඔහුගේ පාප දුරුවෙනවා කියා දෙයක් එහිදී සිදුවන්නේ නැහැ. එය හුදෙක් මුදල් ගනුදෙනුවක් පමණයි. දෙවියන්ගේ නාමයෙන් දානය කලා නම්, දෙවියන් ඒ සඳහා තාවකාලික ඵලයක් ලබාදෙනවා. මෙහිදී ඔබලා පාරිශුද්ධව සිටිය යුතුයි. පියාව සිහිකරනවා ඇරෙන්න ඔබට පාරිශුද්ධ වීමට වෙන කිසිම ක්‍රමයක් නැහැ. පාරිශුද්ධ අයට අපිරිසිදු ලෝකය තුළ සිටින්න බැහැ. මිනිස්සු දෙවියන් ගේ නාමයෙන් දාන දෙනවා. දෙවියන් කියනවා: මා දැන් ඔබව පාරිශුද්ධත්වයට පත්කරවීම සඳහාම පැමිණ සිටිනවා. මම තමයි දාන පතියා; ඔබ මට දුන් දෙයට මා ප්‍රතිඋපකාරයක් දක්වනවා. මම මා වෙනුවෙන් කිසිවක් තියා ගන්නේ නැහැ. මෙම ගොඩනැගිලි ආදිය තනා ඇත්තේ දරුවන් වෙනුවෙනි. සන්යාසීන් ලොකු ලොකු මාලිගා ආදිය තමා වෙනුවෙන් තනනවා. මෙහි, ශිව බාබා තමාවෙනුවෙන් කිසිම දෙයක් හදන්නේ නැහැ. ඔහු කියනවා: ඔබගේ ගනුදෙනුව සෘජුවම සිදුවන දෙයක් නිසා උපත් 21 ටම නව ලෝකයේදී එහි ඵලය ඔබට ලැබෙනවා. ඔබ දුන් සෑම මුදලක්ම යෙදවෙන්නේ ඔබ වෙනුවෙන්මයි. මම හක්ති මාර්ගයේදීත් දාන පතියා වන අතර දැනුත් දානපතියාමයි. එය චක්‍රාකාරව සිදුවන්නක් වන නමුත් මෙය සෘජුව ම සිදුවෙයි. බාබා කියනවා: ඔබ ළඟ තිබෙන සෑම මුදලක්ම අන් අයට යහපත ගෙනදීම සඳහා මධ්‍යස්ථානයක් විවෘත කිරීමට යොදවන්න. මමත් මධ්‍යස්ථාන විවෘත කරනවා. දෙන්නේ දරුවන් වන ඔබයි, මා උදව් කරන්නේත් දරුවන් වන ඔබටමයි. මා පැමිණ මොහුගේ ශරීරයට ඇතුළු වෙනවා. මම මාගේ කාර්ය කරගන්නේ මොහු හරහායි. මා දිව්‍ය ලෝකයට යන්නේ නැහැ. මේ සියල්ල ඔබටයි. මා අබෝග්තායි (කිසිදු අත්දැකීමක් අත් නොවිඳින්නා). මා කිසි දෙයක් ගන්නේත් නැහැ. මගේ කකුල් ලඟ වැද වැටෙන්න කියා කියන්නේත් නැහැ. දරුවන් වන ඔබගේ ඉතාමත් කීකරුම සේවකයා මමයි. ඔහු ඔබගේ මව, පියා වගේම ඔබගේ සියල්ලම වෙන බවත් ඔබට තේරෙනවා. ඔහු අශාරීරිකයි. ගුරු කෙනෙක් තමාගේ මව හෝ පියා කියා ඔබ කවදාවත් කියනා එකක් නැහැ. ගුරු කෙනෙක්ව හඳුන්වන්නේ ගුරු කියලයි. ගුරුවරයෙක්ව හඳුන්වන්නේ ගුරුවරයෙක් ලෙසයි. නමුත් ඔබ ඔහුට මව හා පියා කියා කයනවා. පියා කියනවා: මම සෑම කල්පයකදීම එක් වරක් පැමිණෙනවා. සෑම මාස 12 ට වරක්ම ඔබ ශිව ජයන්තිය සමරනවා. නමුත් ශිව බාබා ආවේ කවදාද, ඔහු පැමිනි පසු කලේ කුමක්ද? කිසිම කෙනෙක් දන්නේ නැහැ. බ්‍රහ්මා විෂ්ණු හා ශන්කර් ගේ රාජකාරිය ගැනවත් ඔවුන් දන්නේ නැහැ. එම රූපයේ ඉහලින් තිබුණු ශිව බාබාගේ රූපය ඔවුන් ඉවත් කරලා. ශිව බාබා තමයි කරන්කරවන්නාර්. ඔහු බ්‍රහ්මා හරහා ක්‍රියා කරනවා. බාබා මොහුගේ ශරීරයට ඇතුළුවී ඔබ විසින් කලයුතු දේ පෙන්වන්නේ කෙසේද කියා දරුවන් වන ඔබලා දන්නවා. ඔහුම මොහුට කියනවා: ඔබත් ඒ වගේ කල යුතුයි. පළමුවෙන්ම හොඳින් ඉගෙනගන්න. බාබා ව සිහිපත් කර දිව්‍යමය ගුණධර්ම උකහා ගන්න. ඔහුගේ ජීවය කථාකරනවා සේ මොහුත් කියනවා: මමත් බාබාව සිහිපත් කරනවා. බාබා මාත් සමගම සිටිනවා වගේ. තමන් දැන් නව ලෝකයේ පාලකවරුන් බවට පත්වීමට යනවා යන්න ඔබගේ සිහියේ තිබෙනවා. එමනිසා, ඔබගේ හැසිරීමත් කෑම බීමත් වෙනස් විය යුතුයි. පාප සියල්ල අත් හල යුතුයි. ඔබ මෙහිදීම අළුත් වෙනසක් විය යුතුයි. ඔබ කෙතරම් දුරට තමාව උසස් කරගෙන තිබෙනවාද කියන එක මත ශරීරය අතහැර ගිය පසු ඔබ උසස් පවුලක උපත ලබාපි. පවුල් පවා ඇත්තේ එක් පිලිවෙලකටයි. මෙහිදීත්, ඇතැම් අය ඉතාමත් හොඳ පවුල්වලට අයිති අයයි. සහෝදරයින් හතර පස් දෙනෙක් එකටම ජීවත් උනත් කවදාවත් සණ්ඩු සරුවල් වෙන්නේ නැහැ. තමන් අමරණීය දේශය වෙතට එනම් මරණය විසින් තමාව කා නොදමනා දේශය වෙතට යමින් සිටිනා බව දරුවන් වන ඔබලා දන්නවා. බිය පිළිබඳ ප්‍රශ්නයක් මෙහිදී නැහැ. මෙහි දවසින් දවස බය වැඩිවෙනවා. ඔබට පිටතට යාමටත් බැරි වෙව්. ඉතාමත් ටික දෙනෙක් පමණයි මෙම දැනුම ඉගෙන ගන්නේ කියා ඔබත් දන්නවා. ඇතැම් අයට මෙය හොඳින් තේරුම් ගත හැකි අතර ඒක ඉතාමත් හොඳ බවත් ලියනවා. එවන් දරුවනුත් අනිවාර්යෙන්ම පැමිණෙව්. අධිරාජ්‍යයක් ස්ථාපනය විය යුතුයි. ඉතිරිවී ඇත්තේ ඉතාමත් ටික කාලයයි. ස්මරණ වන්දනාවේ තරඟ කරනා උත්සාහවන්න දරුවන්ව පියා හරියට ප්‍රශංසා කරනවා. ප්‍රධානම කාරණය ස්මරණයයි. ඔබගේ සියළුම පැරණි ගිණුම් පියවෙන්නේ මෙම ස්මරණයෙනුයි. ඇතැම් දරුවන් බාබාට ලියනවා: බාබා මම සෑම දිනකම මෙතරම් පැය ගණනක් බාබාව සිහි කරනවා. එවිට බාබා හිතනවා ඔහු ඉතාමත් හොඳ උත්සාහ වන්නෙයක් කියලා. ඔබ උත්සාහ දැරිය යුතුයි. මෙන්න මේ නිසා තමයි බාබා කියන්නේ: එකිනෙකා සමග සණ්ඩු සරුවල් වෙන්න එපා. සත්තු තමයි එහෙම කරන්නේ. සණ්ඩු සරුවල් වීම ශාරීරික අවධානයයි. එමගින් ඔබ පියාගේ නම අගෞරවයට ලක් කරනවා. සත්ගුරුව අපහාසයට ලක් කරනා කෙනෙක්ට අවසානය කරා යා නොහැකි කියා කියන්නේ පියා ගැනයි. කොහොම නමුත්, පූජකවරුන් එය තමාට අයිති කරගෙන තිබෙනවා. ඔවුන් තමන්ට ශාප කරයි කියා කාන්තාවන් තුළ තියෙන්නේ බයක්. තමන් දැන් සාමාන්‍ය මනුෂ්‍ය තත්ත්වයෙන් දේවතා තත්ත්වයට පත්වෙනවා කියා ඔබ දන්නවා. අමරණීයත්වයේ සැබෑ කථාන්දරයට ඔබ දැන් අහුම් කත්

දෙනවා. ඔබ කියනවා : ශ්‍රී ලක්ෂ්මී හා ශ්‍රී නාරායන්ගේ තත්ත්වය දිනා ගැනීමට අපි මෙම පාසලට පැමිණෙන්නවා. වෙන කොහේවත් එහෙම කියන්නේ නැහැ. අපි දැන් නිවස බලා යායුතුයි. මේ සඳහා අවශ්‍ය ප්‍රධානම උත්සාහය ස්මරණයයි. කල්ප බාගයක් පුරාම ඔබලාට කිසිම ස්මරණයක් තිබුනේ නැහැ. මෙම එකම එක උපතේදී ඔබ දැන් බාබාව සිහි කළයුතුයි. ඔබ විසින් දැරිය යුතු උත්සාහය මෙයයි. ස්මරණය සමගින් ඔබ දිව්‍යමය ගුණධර්ම උකහා ගත යුතුයි. කොහොම නමුත් කිසියම් හෝ පාපාකාරී ක්‍රියාවක් කළහොත් 100% ක දඬුවම් විදීමට සිදුවෙනවා. උත්සාහ දරා වර්ධනය විය යුතුයි. ශරීරය හරහා ඉගෙන ගෙන නීතිඥයින් හා වෛද්‍යවරුන් බවට පත්වන්නේ ජීවයයි. ලක්ෂ්මී හා නාරායන් තත්ත්වයන් ඉතාමත් උසස්. පසුව ඔබට බොහෝ දර්ශන ලැබේවි. ඉහළම ඉහළ වංශයට අයත් උසස් බ්‍රහ්මීන් වරුන් ඔබලායි. ඔබලා ස්වදර්ශන චක්‍රය කරකවන්නානුයි. කල්පයකට පෙරත් ඔබ මෙම දැනුමට ඇහුම්කම් දුන්නා. අසාසිටීමෙන් තත්ත්වයක් දිනා ගන්නා. පසුව මෙම දැනුම නැතිවී ගියා. ඒ සියළුම ග්‍රන්ථ අදාල වන්නේ හක්කි මාර්ගයටයි. අවවා.

සුමිහිරි, ආදරණීය, බොහෝ කලක් නැතිවී සිට දැන් හමු වුණ දරුවන්ට ඔබගේ මව, පියා, බාප්පාදා සෙනෙහසින් සිහිපත් කර සුබ උදෑසනක් ප්‍රාර්ථනා කරයි. අධ්‍යාත්මික පියාගෙන් අධ්‍යාත්මික දරුවන්ට නමස්කාර.

ධාරණය සඳහා සාරාංශය:

1. තමාවම පරීක්ෂාකර බලමින් තමාගෙන්ම අහන්න : මම කොතෙක් දුරට බාබාව ස්මරණය කරමින් සිටිනවාද? කෙතරම් දුරට මා දිව්‍යමය ගුණ ධර්ම උකහා ගෙන තිබෙනවාද? මා තුළ කුමන හෝ ආකාරයක දුර්වලතාවයක් තිබෙනවාද? මගේ ආහාර පාන, ක්‍රියාවන් හා හැසිරීම රාජකීයද? මම අනවශ්‍ය දේ ගැන කපාබස් කරනවාද? මම බොරු කියනවාද?
2. ඔබගේ ස්මරණ වාර්තාව වැඩිදියුණු කරගැනීමට නම් තමා ජීවයක් වශයෙන්, සහෝදරයින් වශයෙන් සැලකීම පුරුදු පුහුණු කරන්න. ශාරීරික අවධානයෙන් ඇත්ව සිටින්න. තමා සඳහා ඉතාමත් අඛණ්ඩ හා ස්ථාවර තත්ත්වයක් නිර්මාණය කර ගැනීමට කාලය යොදා ගන්න.

වරදානය: “ඔබට එම දේ අදාල වේ” යන වරය, පරම පියා හා සමාන වූ ඔබේ තත්වයෙන්, කාලය සමීපයට ගෙන ඒම මගින් හිමි වේවා.

ඕනෑම “මම” නම්වූ අවධානය අහවර කිරීමට මාර්ගය නම් එවන් වූ පරම පියා හා සමාන තත්ත්වයෙහි ස්ථාවරවීම සහ කාලය ලඟා කිරීම වේ. තම ශරීරයට හිමිකමක් ඇතැයි යන හැඟීමක් හෝ යම් ආවේශයක් තිබූ විට එහි සමානතාවයේ ප්‍රතිශතයක් තිබෙයි. එසේම ප්‍රතිශතයක් යනු දුබලතාවයකි. එවන් දුබලතා තිබෙන්නන් හට කිසිදා පරිපූර්ණ විය නොහැක. පරිපූර්ණ වීම සඳහා සදා පරම පියාගේ සෙනෙහසෙහි ගැලී සිටින්න. අඛණ්ඩව සෙනෙහසේ ගැලී සිටීම මගින් ඔබට පහසුවෙන් අන් අයව තමන්ට සමාන කිරීමත් එසේම පරම පියාට සමාන කරවීමත් කල හැකි වේවි. බාප්පාදා “ඔබට එම දේ අදාල වේ” යන වරය දෙන්නේ සෙනෙහසේ ගැලී සිටිනා තම ආදරණීය දරුවන්ටයි.

පාඨය: එකිනෙකාගේ අදහස් වලට ගරුකරන්න එවිට ඔබේ වාර්තාව (Record) යහපත් වේවි.

*** ඔබ ශාන්ති ***